



రేషన్... పరేషాన్

తెలంగాణలో రేషన్ షాపుల ముందు ప్రజలు బియ్యం తీసుకోవడానికి పడిగాపులు గంటల తరబడి క్యూలో నిలబడలేక సంచలు, చెప్పులు పెడుతున్నారు ఒక వ్యక్తికి రేషన్ ఇచ్చేందుకు దాదాపు 30 నిమిషాల సమయం పడుతుందని లబ్ధిదారులు ఆవేదన మూడు నెలల రేషన్ ఒకేసారి ఇవ్వడంతో ఉదయం ఆరు గంటల నుంచే క్యూలో నిల్చుని, సర్వర్ ప్రాజెం ఉండడంతో గంటల తరబడి క్యూ లైన్లో ప్రజల ఇబ్బంది

సన్నబియ్యానికి తెలంగాణలో డిమాండ్ పెరిగింది. తెలంగాణలో రేషన్ షాపుల ముందు ప్రజలు బియ్యం తీసుకోవడానికి పడిగాపులు కాస్తున్నారు. గంటల తరబడి క్యూలో నిలబడలేక సంచలు, చెప్పులు పెడుతున్నారు. ఒక వ్యక్తికి రేషన్ ఇచ్చేందుకు దాదాపు 30 నిమిషాల సమయం పడుతుందని లబ్ధిదారులు ఆవేదన వ్యక్తం చేస్తున్నారు. మూడు నెలల రేషన్ ఒకేసారి ఇవ్వడంతో ఉదయం ఆరు గంటల నుంచే క్యూలో నిల్చుని, సర్వర్ ప్రాజెం ఉండడంతో గంటల తరబడి క్యూ లైన్లో ప్రజలు ఇబ్బంది పడుతున్నారు. ఎందుకు అలస్యమవుతుందని రేషన్ డీలర్ లను నిలదీయగా, సర్వర్ ప్రాజెం ఉందని సాంకేతిక నిపుణులు వచ్చి సరి చేసేవరకు ఏం చేయలేమని సమాధానం ఇస్తున్నారు. కూలి పనులు, ఉద్యోగాలు మానుకొని లైన్ లో నిలుచుంటున్నామని ప్రజలు అసహనం వ్యక్తం చేస్తున్నారు. మూడు నెలల రేషన్ ఒకేసారి ఇచ్చేముందు సాంకేతిక లోపాలను సరిచేసుకోవడం తెలియదా అంటూ ప్రభుత్వాన్ని ప్రజలు ప్రశ్నిస్తున్నారు. ఇప్పటికైనా అధికారులు స్పందించి వెంటనే రేషన్ ఇచ్చే ప్రక్రియ వేగవంతం చేయాలని డిమాండ్ చేస్తున్నారు. తెలంగాణలో సన్న బియ్యానికి మంచి డిమాండ్ ఏర్పడింది. రేషన్ దుకాణాల్లో తెలుపు రంగు రేషన్ కార్డు దారులకు సన్నబియ్యం పంపిణీ చేస్తుండటంతో ప్రజలు హ్యూపీ ఫీలవుతున్నారు. - మగతా3లో

కర్ణాటక ప్రభుత్వానికి హైకోర్టు వార్నింగ్

- తొక్కిసలాటను సుమోటగా తీసుకున్న కోర్టు
- కనీస పసతులు లేకుండా ఈవెంట్ ఎవరు ఎలా నిర్వహించారు
- ప్రాథమిక దర్మాస్తు తర్వాత వివరాలు వెల్లడించాలి

త్వరలోనే బాలికా రక్షక టీం

- మేధో మధన సదస్సు ముగింపు సభలో మంత్రి సీతక్క
- ప్రతి మూడు నెలలకు ఒకసారి ఇలాంటి సదస్సులు నిర్వహిస్తాం
- జిల్లాల్లో ఇలాంటి సదస్సులు నిర్వహించడం ద్వారా అనుకున్న లక్ష్యాలను చేరుకోవచ్చు
- ఈ సదస్సులో మహిళా శిశు సంక్షేమంపై పనిచేస్తున్న స్వచ్ఛంద సంస్థలు, మేధావులు తమ విలువైన సలహాలు ఇచ్చారు.
- బాలికల రక్షణ కోసం బాలికలతో స్నేహ కమిటీలను ఏర్పాటు
- స్వీయ రక్షణ టీంలుగా స్నేహ కమిటీలు పనిచేస్తాయి

అమ్మ పేరుతో మొక్క నాటండి

- కేంద్రమంత్రి బండి సంజయ్ కీలక పిలుపు
- వాతావరణ మార్పులపై పోరాటానికి, భవిష్యత్ తరాల పరిరక్షణకు మొక్కలు నాటడమే శరణ్య
- మొక్కల పెంపకం ద్వారా ప్రతి ఒక్కరూ సామాజిక బాధ్యతగా భావించాలి
- వాతావరణ మార్పులపై పోరాటం చేయాల్సిన అవసరం ఉంది

'పహల్గాం' దోషులను ఇంకా పట్టుకోలేదు

- కాంగ్రెస్ సీనియర్ నేత, రాజ్యసభ సభ్యుడు జైరాం రమేష్
- అమాయక ప్రజల ప్రాణాలను బలితీసుకున్న ఉగ్రవాదులను ఇంకా పట్టుకోలేదు
- ఉగ్రవాదీలో ప్రాణాలు కోల్పోయినవారికి ఇప్పటికీ న్యాయం జరగలేదు

పర్యావరణాన్ని కాపాడడానికి కృషి చేయాలి

- ఆక్సిజన్ పెట్టుకొని పోయే పరిస్థితి వస్తుంది.
- మొక్కలు నాటకపోతే భవిష్యత్లో ఆక్సిజన్ మాస్కులు పెట్టుకునే పరిస్థితి
- మంత్రి పొన్నం ప్రభాకర్
- కాలువ్య నియంత్రణ చేయకపోవడంతో అనేక రకాల వ్యాధులు వస్తున్నాయి
- ప్రతి ఒక్కరూ మొక్కలు నాటడాన్ని సామాజిక బాధ్యతగా తీసుకోవాలి.. వాటిని సంరక్షించుకోవాలి
- ప్రపంచ స్థాయి కాంపిటీటివ్ స్పిల్స్ ఉండే ఎడ్యుకేషన్ వచ్చింది.

హైదరాబాద్

మొక్కలను నాటడంలో నిర్లక్ష్యం చేస్తే భవిష్యత్ తరాలు ఆక్సిజన్ మాస్కులు పెట్టుకునే పరిస్థితి వస్తుందని మంత్రి పొన్నం ప్రభాకర్ అన్నారు. ప్రపంచ పర్యావరణ దినోత్సవం సందర్భంగా హైదరాబాద్ లోని గోల్కొండ ఏరియా ఆస్పత్రిలో మంత్రి మొక్కలు నాటారు. కాలువ్య నియంత్రణ చేయకపోవడంతో అనేక రకాల వ్యాధులు వస్తున్నాయన్నారు. ప్రతి ఒక్కరూ మొక్కలు నాటడాన్ని సామాజిక బాధ్యతగా తీసుకోవాలని.. వాటిని - మగతా3లో

అలా చేయడం విద్యార్థిని మానసికంగా వేధించడమే: బిల్లీ హైకోర్టు

- ఫీజు పనులు విషయంలో యాజమాన్యం విద్యార్థుల పట్ల ప్రవర్తించిన తీరుపై అసహనం
- డబ్బు కోసం బహిరంగంగా విద్యార్థులను అవమానించడం సరికాదు

యువవికాసం లబ్ధిదారుల ఎంపికపైనే ప్రధానంగా చర్చ

- సీఎం రేవంత్ రెడ్డి అధ్యక్షతన కేబినెట్ మీటింగ్
- పలు కీలక అంశాలపై చర్చ
- యువవికాసం లబ్ధిదారుల ఎంపికపై ప్రధానంగా చర్చ
- రాజీవ్ యువ వికాసం పథకంలో ఐదు లక్షల మందికి లబ్ధి



నిర్ణయం తీసుకోనున్నారు. రాజీవ్ యువ వికాసం పథకంలో ఐదు లక్షల మందికి లబ్ధి చేకూర్చాలని ప్రభుత్వం భావించగా, అంచనాలకు మించి సుమారు 16 లక్షల 50వేల దరఖాస్తులు వచ్చాయి. మొదటి విడతలో లక్ష రూపాయల వరకు కేటగిరి లబ్ధిదారులకు రాష్ట్ర అవతరణ దినోత్సవం రోజున ప్రారంభించాలని భావించినప్పటికీ.. గందరగోళం తలెత్తే అవకాశం ఉన్నందున వాయిదా వేశారు. మరికొంతమందికి - మగతా3లో

కర్ణాటక ప్రభుత్వానికి హైకోర్టు వార్నింగ్

బెంగళూరు : ఆర్నీబీ ఐపీఎల్ ట్రోఫీ విజయాన్ని పురస్కరించుకొని ఏర్పాటు చేసిన కార్యక్రమం విషాదంతో ముగిసింది. చిన్నస్వామి స్టేడియంలో జరిగిన తొక్కిసలాటపై హైకోర్టు సుమోటోగా విచారణ చేపట్టింది. ప్రభుత్వంపై సీరియస్ అయ్యింది. కనీస వసతులు లేకుండా ఈవెంట్ ఎవరు ఎలా నిర్వహించారని ప్రశ్నించింది. రాయల్ ఛాలెంజర్స్ బెంగళూరు ఐపీఎల్ విజయోత్సవ వేడుకల సందర్భంగా బెంగళూరులోని ఎం చిన్నస్వామి స్టేడియం వెలుపల జరిగిన తొక్కిసలాటపై కర్ణాటక హైకోర్టు బుధవారం అధికారిక విచారణ ప్రారంభించింది. ఈవెంట్ క్రమం, భద్రతా సన్నద్ధత, జనసమూహ నిర్వహణ ప్రణాళికలు, ఈవెంట్ నిర్వాహకులు, అధికారుల మధ్య సమన్వయాన్ని వివరిస్తూ వివరణాత్మక నివేదికను దాఖలు చేయాలని ధర్మాసనం రాష్ట్ర ప్రభుత్వాన్ని ఆదేశించింది. ప్రాథమిక దర్యాప్తు తర్వాత వివరాలు వెల్లడించాలని పేర్కొంది. అందుకు ఐదు రోజుల సమయం ఇస్తూ కోర్టు తదుపరి విచారణను మంగళవారానికి వాయిదా వేసింది. బెంగళూరులోని చిన్నస్వామి స్టేడియం వెలుపల జరిగిన తొక్కిసలాట కేసులో రాయల్ ఛాలెంజర్స్ బెంగళూరు యాజమాన్యం ఇరుక్కుంది. తొక్కిసలాట జరగడానికి క్యాన్సి గంటల ముందు ఖీజా యాజమాన్యం సోషల్ మీడియాలో ఒక పోస్ట్ పోస్ట్ పెట్టింది. దీనిపై ఇప్పుడు దర్యాప్తు జరుగుతుంది.మరోవైపు దర్యాప్తులో భాగంగా కర్ణాటక రాష్ట్ర క్రికెట్ అసోసియేషన్ (ఐఓఏ) సీనియర్ సభ్యుల్ని కూడా ప్రశ్నించనున్నారు. సన్యాస వేడుకను ప్లాన్ చేయడంలో వారి పాత్రను ఇప్పుడు బెంగళూరు పోలీసులు మెజిస్ట్రేయట్ దర్యాప్తు ప్యానెల్ సమాక్షిస్తోంది. జూన్ 4న మధ్యాహ్నం 3:14 గంటలకు, ఖీజా అధికారిక ఖాతా సోషల్ మీడియా ప్లాట్‌ఫామ్ 5 (గతంలో ట్విట్టర్)లో పోస్ట్ చేశారు. సాయంత్రం 5 గంటలకు విధానసౌధ నుంచి చిన్నస్వామి స్టేడియం వరకు విక్టర్ వరేడ్ ప్రారంభమవుతుందని ధృవీకరిస్తుంది అందులో పేర్కొన్నారు. స్టేడియం లోపల సన్యాస కార్యక్రమం జరుగుతుందని కూడా చెప్పారు. ఉచిత పాస్‌ల కోసం లింక్ కూడా ఇచ్చారు. అభిమానులు పోలీసు మార్గదర్శకాలను పాటించాలని అభ్యర్థించారు.ఆ పోస్ట్‌లో, “విజయోత్సవ కమాత తర్వాత చిన్నస్వామి స్టేడియంలో



వేడుకలు జరుగుతాయి. అభిమానులు అందరూ రోడ్ షోస్ ప్రశాంతంగా ఆస్వాదించగలిగేలా పోలీసులు , ఇతర అధికారులు నిర్దేశించిన మార్గదర్శకాలు పాటించాలని అభ్యర్థిస్తున్నాము. ఉచిత పాస్‌లు (పరిమిత ప్రవేశం) బప్టనీజూ.తీసీఎజీశ్రీజాప్రజ్ఞాశ్రీవనిజతీబి.జనీఎల్ అందుబాటులో ఉన్నాయి.” అని వెల్లడించారు.

కుటుంబానికి 10 లక్షల ఆర్థిక సాయం
రాయల్ ఛాలెంజర్స్ బెంగళూరు (ఆర్నీబీ) జట్టు విజయోత్సవాల సందర్భంగా చిన్నస్వామి స్టేడియం వద్ద జరిగిన తొక్కిసలాట తీవ్ర విషాదాన్ని నింపింది. ఈ దుర్ఘటనలో 11 మంది అభిమానులు మరణించిన విషయం విదితమే. ఈ నేపథ్యంలో, మృతుల కుటుంబాలకు అందగా నిలిచేందుకు ఆర్నీబీ యాజమాన్యం ముందుకు వచ్చింది. మరణించిన ఒక్కో కుటుంబానికి రూ.10 లక్షల చొప్పున ఆర్థిక సహాయం అందజేయనున్నట్లు ప్రకటించింది. ఈ విషయాన్ని ఆర్నీబీ తమ అధికారిక ‘ఎక్స్’ ఖాతా ద్వారా వెల్లడించింది.ఈ ఘటనలో గాయపడిన వారికి కూడా అందగా నిలవాలని ఆర్నీబీ నిర్ణయించింది. వారి చికిత్స ఖర్చుల నిమిత్తం ‘ఆర్నీబీ కేర్స్’ పేరిట ప్రత్యేకంగా నిధులు సేకరించనున్నట్లు

యాజమాన్యం తెలిపింది. ఇదిలా ఉండగా, కర్ణాటక ప్రభుత్వం కూడా ఈ దుర్ఘటనపై తక్షణమే స్పందించి, మృతుల కుటుంబాలకు రూ.10 లక్షల చొప్పున పరిహారం ప్రకటించిన విషయం తెలిసిందే.ఈ దుర్ఘటనపై ఆర్నీబీ యాజమాన్యం తీవ్రగ్రాంతి వ్యక్తం చేసింది. “చిన్నస్వామి స్టేడియం వద్ద జరిగిన తొక్కిసలాట వార్త వినిగ్రాంతికి గురయ్యాం. మృతుల కుటుంబాలకు మా ప్రగాఢ సానుభూతి తెలియజేస్తున్నాం. మా అభిమానులందరూ క్షేమంగా ఉండాలని కోరుకుంటున్నాం” అని ఆర్నీబీ తమ ప్రకటనలో పేర్కొంది. మీడియా కథనాల ద్వారానే ఇది తమ దృష్టికి వచ్చిందని, అభిమానులు పెద్ద సంఖ్యలో తరలిరావడంతో ఈ దుర్ఘటన చోటుచేసుకుందని తెలిపింది.”మాకు ప్రతి ఒక్కరి క్షేమం అత్యంత ముఖ్యం. ఈ దుర్ఘటన గురించి తెలిసిన వెంటనే మా కార్యక్రమాలన్నింటినీ రద్దు చేసుకున్నాం. బాధిత కుటుంబాలకు మా ప్రగాఢ సానుభూతి తెలియజేస్తున్నాం. స్థానిక అధికారులకు మా పూర్తి సహకారం అందిస్తాం. ఈ కష్ట సమయంలో మాకు మద్దతుగా నిలిచే వారికి ఒకటే విజ్ఞప్తి చేస్తున్నాం, దయచేసి అందరూ సురక్షితంగా ఉండండి” అని ఆర్నీబీ యాజమాన్యం బుధవారం విడుదల చేసిన ప్రకటనలో అభ్యర్థించింది.

అలా చేయడం విద్యార్థిని మానసికంగా వేధించడమే

దిల్లీ: దేశ రాజధానిలో ఓ ప్రైవేటు పాఠశాల యాజమాన్యంపై దిల్లీ హైకోర్టు ఆగ్రహం వ్యక్తం చేసింది. ఫీజు వసూలు విషయంలో యాజమాన్యం విద్యార్థుల పట్ల ప్రవర్తించిన తీరుపై అసహనం వ్యక్తం చేసింది. దబ్బు కోసం బహిరంగంగా విద్యార్థులను అవమానించడం సరికాదని పేర్కొంది. ద్వారకాలోని ఓ ప్రైవేటు పాఠశాల యాజమాన్యం 30మందికి పైగా విద్యార్థుల పట్ల దారుణంగా ప్రవర్తించింది. వారి తల్లి దండ్రులు సమయానికి ఫీజు చెల్లించడంలో విఫలమయ్యారనే కారణంతో బహిరంగంగా వారిని అవమానించింది. విద్యార్థులను స్కూల్ జాబితాలో నుంచి తొలగించింది. వారిని స్కూల్‌కి రాకుండా చేసింది. అందుకోసం సిబ్బందిని కూడా నియమించింది. దీనిపై కొందరు న్యాయస్థానాన్ని ఆశ్రయించారు. ఈ పిటిషన్‌పై విచారణ జరిపిన హైకోర్టు.. పాఠశాల యజమాన్య చర్యపై అసహనం వ్యక్తం చేసింది. “కేవలం దబ్బు కోసం విద్యార్థుల పట్ల ఈ విధంగా ప్రవర్తించడం సరికాదు. ఫీజు కోసం వారిని బలవంతం చేయడం, బెదిరించడం ఆమోదయోగ్యం కాదు. అలా చేయడం ద్వారా విద్యార్థిని మానసికంగా వేధించడమే అవుతుంది. పాఠశాలలు వాణిజ్య సంస్థల్లా ప్రవర్తించకూడదు. విద్యార్థులను లోనికి రానివ్వకుండా చేయడం విద్యా సంస్థల ప్రాథమిక ధర్మానికి విరుద్ధం. సామాన్యుడి ప్రాణం విలువ చాచు కప్పు కంటే చౌకనా?.. ‘తొక్కిసలాట’పై హార్డ్



గోయెంకా పోస్ట్ దబ్బు అర్జించడమే లక్ష్యంగా పాఠశాలలు నెలకొల్పలేదు. విద్యార్థులకు చదువుతో పాటు విలువలు కూడా నేర్పించడం దాని ప్రధాన విధి. పాఠశాలలకు ఫీజుల

చెల్లింపునకు సంబంధించి కోర్టు జారీ చేసిన ఆదేశాలు తల్లిదండ్రులు తప్పక పాటించాల్సి ఉంటుంది” అని న్యాయస్థానం పేర్కొంది.

4,866కు యాక్టివ్ కేసులు.. ఏడుగురు మృతి

స్వాధీనీ : దేశంలో కోవిడ్ కేసులు అంతకంతకూ పెరుగుతున్నాయి. గడచిన 24 గంటల్లో 1,238 కొత్త కేసులు నమోదు కాగా, ఏడుగురు మృతి చెందారు. దేశంలో యాక్టివ్ కేసుల సంఖ్య 4,866కి చేరింది. కోవిడ్-19 కారణంగా మహారాష్ట్రలో ముగ్గురు,ఢిల్లీలో ఇద్దరు, కర్ణాటకలో ఇద్దరు మృతి చెందారు. ఆరోగ్య, కుటుంబ సంక్షేమ మంత్రిత్వ శాఖ తెలిపిన వివరాల ప్రకారం బుధవారం కేరళలో కొత్తగా 114 కేసులు నమోదయ్యాయి. దేశంలో అత్యధికంగా కర్ణాటక, పశ్చిమ బెంగాల్, ఢిల్లీలలో కేసులు నమోదయ్యాయి. కేంద్రం గురువారం దేశవ్యాప్తంగా కోవిడ్ మాక్ డ్రిల్ నిర్వహించనుంది. ఈ మేరకు కేంద్ర ఆరోగ్య మంత్రిత్వ శాఖ అన్ని రాష్ట్రాలలోని ఆసుపత్రుల సన్నిధిద్వారా తనిఖీ చేయనుంది. వైద్యాధికారులు ఆక్సిజన్ సరఫరా, అవసరమైన మందుల ఏర్పాట్లను పరిశీలించనున్నారు. అలాగే దేశంలోని ప్రధాన ఆసుపత్రులలో వెంటిలేటర్ల లభ్యతను అంచనా వేయనున్నారు. ఓమిక్రాన్ వేరియంట్‌కు చెందిన ఎన్‌బీ .1.8.1 ఉప-వేరియంట్ కోవిడ్-19 కేసుల పెరుగుదల కారణమని వైద్యులు చెబుతున్నారు.

శర్మిష్ట పనోలికి మధ్యంతర బెయిల్



కోల్‌కతా: పశ్చిమ బెంగాల్ పోలీసులు అరెస్ట్ చేసిన సోషల్ మీడియా ఇన్ఫ్లుయెన్సర్ శర్మిష్ట పనోలికి కోల్‌కతా హైకోర్టు మధ్యంతర బెయిల్ మంజూరు చేసింది. రూ. 10,000 పూబీకత్తు(బెయిల్ బాండ్) నువ్వించాలని ఈ సందర్భంగా కోర్టు ఆదేశించింది. ‘లా’ విద్యార్థిని అయిన 22 ఏళ్ల శర్మిష్టని కోల్‌కతా పోలీసులు గత వారం గుర్గాంలో అరెస్టు చేసిన సంగతి తెలిసిందే. సోషల్ మీడియాలో వివాదాస్పద వ్యాఖ్యలు చేశారంటూ ఆమెను కోల్‌కతా పోలీసులు అదుపులోకి తీసుకున్నారు. కాగా, ఈ వారం ప్రారంభంలో కోర్టు పనోలికి మధ్యంతర బెయిల్ నిరాకరించింది. ‘చూడండి, మనకు వాక్ స్వాతంత్ర్యం ఉంది. కానీ దాని అర్థం మీరు ఇతరులను బాధపెట్టడానికి కాదు. మన దేశం వైవిధ్యమైనది, వివిధ కులాలు, మతాలు, మతాలకు చెందిన వ్యక్తుల గురించి వ్యాఖ్యలు చేసేప్పుడు మనం జాగ్రత్తగా ఉండాలి’. అని జస్టిస్ పార్థ సారథి ఛట్టర్జీ అన్నారు. పాకిస్థాన్‌పై ఆపరేషన్ సిందూర్ సందర్భంగా సోషల్

మీడియాలో వ్యాఖ్యలు చేశారనే ఆరోపణలతో శర్మిష్టపై దాఖలైన ఫిర్యాదులో ఎటువంటి నేర ప్రపుత్తి లేదని పనోలి తరపు న్యాయవాది కోర్టుకు విన్నవించారు. పహల్లాం ఉగ్రదాడికి ప్రతిస్పందనగా భారత్ చేపట్టిన ఆపరేషన్ సిందూర్ గురించి ఇండియా-పాకిస్థాన్ అంతటా సోషల్ మీడియాలో మాటల యుద్ధం జరిగిందని.. వీరిలో ఎక్కువమంది పర్యాటకులని ఆయన కోర్టుకు తెలియచెప్పే ప్రయత్నం చేశారు. ఇలా ఉండగా, పనోలి అరెస్టు పశ్చిమ బెంగాల్ తోపాటు, యావత్ దేశంలో రాజకీయ వివాదానికి దారితీసింది. బెంగాల్‌లో ప్రతిపక్ష భారతీయ జనతా పార్టీ (బీజేపీ) శర్మిష్ట పనోలి అరెస్టును “నెలెక్టివ్ ఎన్‌ఫోర్స్‌మెంట్”గా అభివర్ణించింది. అంతేకాదు, కోల్‌కతా పోలీసులు తొందరపాటుతో వ్యవహరించారని ఆరోపించింది. అటు, జనసేన అధినేత పవన్ కల్యాణ్ కూడా శర్మిష్ట అరెస్టును తీవ్రంగా ఖండించారు. ఈ సందర్భంగా తాను శర్మిష్టకు అందగా ఉంటానని కూడా ఆయన వ్యాఖ్యానించారు.

కొడుకు మృతిపై తల్లిడిల్లిన తల్లి కన్నీటి పర్యంతమైన డిప్యూటీ సీఎం



ఐపీఎల్ 2025లో టైటిల్ దక్కించుకున్న రాయల్ ఛాలెంజర్స్ బెంగళూరు (ఆర్నీబీ) విజయోత్సవంలో తొక్కిసలాట ఘటన తీవ్ర విషాదాన్ని నింపింది. బెంగళూరులోని విధాన సౌధా, చిన్నస్వామి స్టేడియంలో నిర్వహించిన వేడుకల్లో జరిగిన తొక్కిసలాటలో అమాయకులు ప్రాణాలు కోల్పోయారు. ఈ విషాద సమయంలోఅనేక హృదయవిదారక దృశ్యాలు, కథనాలు అందర్నీ కలచి వేస్తున్నాయి. ముఖ్యంగా క్రికెట్ మీద పిచ్చితో, తమ అభిమాన క్రికెటర్లను చూడాల్సిన ఆశతో వచ్చిన యువకులు ప్రాణాలు కోల్పోవడం యావత్ క్రికెట్ ప్రపంచాన్ని దిగ్రాంతికి గురించేసింది. ఇది ఇలా ఉంటే “పోస్ట్మార్టం చేయకుండానే తన కొడుకు మృతదేహాన్ని ఇవ్వాలని బిడ్డను కోల్పోయిన తల్లి వేడు కుంది. దీనిపై ఉప ముఖ్యమంత్రి డి.కె. శివకుమార్ భావోద్వేగానికి లోనయ్యారు. తల్లి బాధను అర్థం చేసుకోగలం. కానీ అది చట్టపరమైన ప్రక్రియ అంటూ శివకుమార్ కన్నీటి పర్యంతమయ్యారు. నిన్న బెంగళూరులో జరిగిన తొక్కిసలాటలో ఒక్కగానొక్క కొడుకును కోల్పోయిన తండ్రిని ఓదార్చడం ఎవ్వరి తరచూ కాలేదు. “కనీసం నా కొడుకు మృతదేహాన్ని నాకు ఇవ్వండి. పోస్ట్మార్టం చేయవద్దు. ముక్కులుగా కోయ వద్దు..” అంటూ అధికారులను వేడుకున్నాడు. తనకు తెలియకుండానే వచ్చాడు.. ఇప్పుడు ముఖ్యమంత్రి ఉప ముఖ్యమంత్రి ఎవ్వరొచ్చినా నా బిడ్డను తీసుకురాలేరు అంటూ కన్నీరుమున్నీరయ్యాడు కేంద్ర మంత్రి శోభా కరండ్జే శివకుమార్ వెంటనే రాజీనామా చేయాలని తొక్కిసలాటపై దర్యాప్తు చేయడానికి హైకోర్టు న్యాయమూర్తి నేతృత్వంలో దర్యాప్తు కమిటీని ఏర్పాటు చేయాలని డిమాండ్ చేసిన నేపథ్యంలో శివకుమార్ స్పందించారు. ఈ విషాదంపై బీజేపీ రాజకీయం చేస్తోందని మండిపడ్డారు. కాగా సంఘటన జరిగిన వెంటనే డిప్యూటీ సీఎం క్షమాపణలు చెప్పారు. 35వేల మంది కూర్చునే సామర్థ్యం ఉన్న స్టేడియంలో భారీ జనసమూహం సరిపోలేదన్నారు. మరోవైపు ఊహించని దానికంటే సుమారు 8 లక్షల మంది జనం రావడంతోనే ప్రమాదం జరిగిందని కర్ణాటక హోంమంత్రి జి. పరమేశ్వర తెలిపారు. తొక్కిసలాటలో మరణించిన వారి కుటుంబాలకు కర్ణాటక ప్రభుత్వం రూ. 10 లక్షల పరిహారం ప్రకటించింది. లాగే ఈ విషయంపై మెజిస్ట్రేయట్ దర్యాప్తునకు ఆదేశించినట్లు ముఖ్యమంత్రి నిర్దరామయ్య కూడా ప్రకటించాడు.

మావోయిస్టు పార్టీకి మరో ఎదురుదెబ్బ



చత్తీస్‌గఢ్: మావోయిస్టు పార్టీకి మరో ఎదురుదెబ్బ తగిలింది. బీజాపూర్ జిల్లాలో తాజాగా జరిగిన ఎన్‌కౌంటర్‌లో మావోయిస్టు అగ్రనేత నరసింహ అలియాస్ సుధాకర్ మృతిచెందారు. గురువారం ఉదయం నుంచి నేషనల్ పార్క్ అటవీ ప్రాంతంలో పోలీసులకు మావోయిస్టులకు జరుగుతున్న ఎదురుకాల్పుల్లో సుధాకర్ మృత్యువాత పడ్డారు. ఆపరేషన్ కార్గి, ఆపరేషన్ కర్రెగుట్టల పేరుతో మావోయిస్టు ప్రభావిత ప్రాంతాల్లో కేంద్రం చర్యలు చేపట్టింది. తమతో చర్యలు జరపాలనే మావోయిస్టు పార్టీ ఇదివరకే విజ్ఞప్తి చేసినా అ అంశాన్ని కేంద్ర ప్రభుత్వం పట్టించుకోలేదు. ఈ మేరకు మావోయిస్టు ప్రభావిత ప్రాంతాల్లో ప్రత్యేక ఆపరేషన్లు నిర్వహిస్తున్నారు. మావోయిస్టు కేంద్ర కమిటీలో సభ్యుడిగా ఉన్న హిద్దాను ఇటీవల పోలీసులు అరెస్ట్ చేయగా, తాజాగా మావోయిస్టు అగ్రనేత సుధాకర్ మృతిచెందడం మావోయిస్టు పార్టీకి ఎదురుదెబ్బ తగిలివట్టయ్యింది. కేంద్ర కమిటీలో కీలక సభ్యుడిగా ఉన్నార సుధాకర్. అయితే గత ఆరు నెలల్లో ముగ్గురు కేంద్ర కమిటీ సభ్యులు పోలీసుల ఎదురుకాల్పుల్లో మృతిచెందారు. సుధాకర్‌పై రూ. కోటి రివ్కా ఉంది. 2004లో ప్రభుత్వంతో జరిగిన చర్చల్లో సుధాకర్ పాల్గొన్నారు. కాగా, వచ్చే ఏడాది మార్చి నాటికి మావోయిస్టుల లేకుండా చేయడమే లక్ష్యంగా కేంద్ర ప్రభుత్వం అనేక ఆపరేషన్లు నిర్వహిస్తోంది. ఇందులో ఆపరేషన్ కార్గి ఒకటి. ఇది గతేడాది నుంచి ఊహించుకోగా, ఈ ఆపరేషన్ అనేక మంది మావోయిస్టుల కీలక నేతలు హతమయ్యారు. దేశ వ్యాప్తంగా మావోయిస్టు ప్రభావిత ప్రాంతాల్లో కేంద్రం తన చర్యలను ముమ్మరం చేసింది. ఇదిలా ఉంచితే, మావోయిస్టులపై కేంద్ర చేపడుతున్న చర్యలకు నిరసనగా జూన్ 10వ తేదీన భారత్ బంద్‌కు పిలుపునిచ్చింది మావోయిస్టు కేంద్ర కమిటీ. మావోయిస్టుల ఎన్‌కౌంటర్‌కు నిరసనగా బంద్?కు పిలుపునిచ్చింది. అదే సమయంలో జూలై 11 నుంచి ఆగస్టు 3వ తేదీ వరకూ అమరుల స్మారక సభలు నిర్వహించనున్నట్లు పేర్కొంది. ఈ మేరకు మావోయిస్టు కేంద్ర కమిటీ అభ్యయ పేరుతో లేఖ విడుదల చేసింది.

‘పహల్లాం’ దోషులను ఇంకా పట్టుకోలేదు

ఇంటర్వెల్

జమ్మూకశ్మీర్‌లోని ఉగ్రదాడిలో కోల్పోయినవారికి న్యాయం జరగలేదని సీనియర్ నేత, రాజ్యసభ సభ్యుడు జైరాం రమేష్ అన్నారు. అమాయక ప్రజల ప్రాణాలను బలితీసుకున్న ఉగ్రవాదులను ఇంకా పట్టుకోలేదన్నారు.

ప్రపంచంలోనే ఎత్తయిన రైల్వే ఆర్మి బ్రిడ్జి చినాబ్ ఉక్కు వంతెనను ప్రధాని మోదీ జాతికి అంకితం చేసేందుకు శుక్రవారం కశ్మీర్‌కు వెళ్లనున్న నేపథ్యంలో జైరాం రమేష్ ‘ఎక్స్’ వేదికగా పోస్టు పెట్టారు. పహల్లాం దాడిలో పాల్గొన్న ఇదే ఉగ్రమూక.. 2023 డిసెంబర్‌లో ఫౌంఫోల్, 2024 అక్టోబర్‌లో గుల్‌మార్గ్ ప్రాంతాల్లో జరిగిన ఉగ్రదాడుల్లోనూ పాల్గొన్నట్లు కొన్ని నివేదికలు వెల్లడిస్తున్నాయని పేర్కొన్నారు.

న్యాయ విద్యార్థిని శర్మిష్ట పనోలికి మధ్యంతర బెయిల్

ఏప్రిల్ 22న పహల్లాంలో జరిగిన ఉగ్రదాడిలో 26 మంది మృతి చెందిన ఘటన యావత్ ప్రపంచాన్ని దిగ్రాంతికి గురించి. దీనికి ప్రతీకారంగా ఉగ్రవాదుల పీఠమణిచేందుకు భారత సైన్యం ఆపరేషన్ సిందూర్ చేపట్టి పాక్, పాక్ ఆక్రమిత కశ్మీర్‌లోని ఉగ్రవాదుల స్థావరాలను నేలమట్టం చేసిన విషయం తెలిసిందే.

డెస్క్

పహల్లాం ప్రాణాలు ఇప్పటికీ న్యాయం జరగలేదని సీనియర్ నేత, రాజ్యసభ సభ్యుడు జైరాం రమేష్ అన్నారు. అమాయక ప్రజల ప్రాణాలను బలితీసుకున్న ఉగ్రవాదులను ఇంకా పట్టుకోలేదన్నారు.

త్వరలోనే బాలికా రక్షక టీం

హైదరాబాద్ : మహిళా శిశు సంక్షేమం కోసం ఎన్నో కొత్త ఆలోచనలకు మేధో మధన సదస్సు ప్రాణం పోసిందని మహిళా శిశు సంక్షేమ శాఖ మంత్రి ధనసీ అనసూయ సీతకృ అన్నారు. రెండు రోజుల పాటు జరిగిన మేధో మధన సదస్సు ముగింపు సభలో మంత్రి పాల్గొని ప్రసంగించారు. మేధో మధన సదస్సు విజయవంతం అయ్యిందని.. ప్రతీ మూడు నెలలకు ఒకసారి ఇలాంటి సదస్సులు నిర్వహిస్తామని తెలిపారు. జిల్లాల్లో ఇలాంటి సదస్సులు నిర్వహించడం ద్వారా అనుకున్న లక్ష్యాలను చేరుకోవచ్చన్నారు. ఈ సదస్సులో మహిళా శిశు సంక్షేమపై పనిచేస్తున్న స్వచ్ఛంద సంస్థలు, మేధావులు తమ విలువైన సలహాలు ఇచ్చారని అన్నారు. మహిళా శిశు సంక్షేమం కోసం నిపుణులతో ఒక అడ్వైజరీ కమిటీ నియమిస్తామని చెప్పారు. వారి సలహాలు సూచనలతో శాఖ ద్వారా అందుతున్న సేవలను మరింత పటిష్ఠపరుస్తామని వెల్లడించారు. బాలికల రక్షణ కోసం బాలికలతో స్నేహ కమిటీలను ఏర్పాటు చేస్తామన్నారు. స్వీయ రక్షణ టీంలుగా స్నేహ కమిటీలు పనిచేస్తాయని చెప్పుకొచ్చారు. అంగన్వాడీ టీచర్ల ద్వారా అమ్మాయిలకు గుడ్ టవ్, బ్యాడ్ టవ్ అవగాహన కల్పిస్తామన్నారు. మహిళ, బాలికల భద్రత మీద పనిచేసే స్వచ్ఛంద సంస్థలను గుర్తించి అంగన్వాడీలను వారితో అనుసంధానం చేస్తామని అన్నారు. త్వరలో మహిళల హక్కుల మీద పనిచేసే స్వచ్ఛంద సంస్థలతో సమావేశం నిర్వహించి మహిళ భద్రత కోసం పటిష్ఠ విధానాలను రూపొందిస్తామని మంత్రి తెలిపారు. చాలా చోట్ల ముఖ్య



పొదల్లో, చెత్తకప్పల్లో అప్పుడే వుట్టిన బిడ్డలను వదిలేసి వెళు తున్నారుని.. టీమలు, కుక్కలు, చెత్త, ముండ్ల మధ్య శిశువుల ప్రాణాలు పోతున్నాయన్నారు. దీన్ని నివారించేందుకు వీలున్న చోట ఊయలలను ఏర్పాటు చేస్తామన్నారు. బిడ్డలను పారేయకుండా.. ఆ ఊయలలో వదిలేస్తే వారి బాధ్యతను తామే స్వీకరిస్తామని అన్నారు. తెలంగాణ ఏర్పాటై 10 సంవత్సరాలైనా ఇప్పటికీ బాల్య వివాహ నిరోధక చట్ట రూల్స్‌ను అడాప్ట్ చేసుకోకపోవడం బాధాకరమన్నారు. త్వరలో రూల్స్‌ను అడాప్ట్ చేసుకుంటామని ప్రకటించారు. బాల్య వివాహాల పట్ల ప్రజలకు అవగాహన కల్పించాలని అన్నారు. గ్రామ సభల్లో, ఇతర ప్రభుత్వ కార్యక్రమాల్లో బాల్య వివాహాల వల్ల జరిగే నష్టాలపై ప్రజలకు అవగాహన కల్పించాలని మంత్రి తెలిపారు. ఐసీడిఎస్ పథకాలకు తెలంగాణ ప్రాంతంలోనే బీజం పడిందన్నారు. 1972లో

మహబూబ్ నగర్ లో ప్రీడమ్ ఫైటర్ దుర్గాబాయి దేశ్ ముఖ్ ఐసీడిఎస్ ప్రారంభించారన్నారు. ఆ అనుభవాల ఆధారంగానే దేశవ్యాప్తంగా ఇందిరా గాంధీ ఐసీడిఎస్ స్కీంను విస్తరింపజేశా రని తెలిపారు. అంగన్వాడీ సేవలకు ఆరాధ్యులుగా దుర్గాబాయి దేశ్ ముఖ్, ఇందిరా గాంధీ నిలిచారని చెప్పుకొచ్చారు. వారి ఆదర్శంగా అంగన్వాడీ సేవలను ప్రతి ఇంటికి చేర్చాలన్నారు. ఈ ఏడాది వేయి అంగన్వాడీ కేంద్రాలకు సొంత భవనాలను నిర్మించి ఇస్తామని వెల్లడించారు. జిల్లా కలెక్టర్లతో సమన్వయం చేసి స్థలాలను గుర్తించాలని ఆదేశించారు. అంగన్వాడీ గదుల్లోనే దేశ భవిష్యత్తు ఉందని.. కాబట్టి దేశ భవిష్యత్తును లబ్ధించేది అంగన్వాడీ సిబ్బంది అని తెలిపారు. కరీంనగర్ లో ప్రతీ శుక్రవారం అంగన్వాడీ సిబ్బంది గ్రామస్థులతో సమావేశాలు నిర్వహిస్తున్నారన్నారు. అదే విధంగా అన్ని జిల్లాల్లో అమలు చేయాలని ఆదేశించారు. అంగన్వాడీ కేంద్రాల్లో పిల్లల అడ్మిషన్లు , హాజరును పెంచాలని మంత్రి ఆదేశించారు. ఆకాశాన్ని చీల్చుకొని అమ్మాయిలు అంతరిక్షానికి వెళ్లినా భూమి మీద కొన్నిసార్లు రక్షణ కరువవుతుందన్నారు. అందుకే అమ్మాయిల స్వీయ రక్షణ కోసం బాలికా రక్షక టీంలను ఏర్పాటు చేస్తామన్నారు. అమ్మాయిలను వేధిస్తే సంఘ బహిష్కారణకు గురవుతారని హెచ్చరించారు. అమ్మాయిలను ముట్టుకుంటే కఠిన శిక్షలు తప్పవన్నారు. అమ్మాయిల పట్ల చెడుగా ప్రవర్తిస్తే ఇలాంటి శిక్షలు అనుభవించాల్సి వస్తుందో అబ్బాయిలకు అవగాహన కల్పించాలని మంత్రి సీతకృ వెల్లడించారు.

గులాబీలో దెయ్యాలు మాయమైనట్టేనా

హైదరాబాద్ : పార్టీలో ఏం జరుగుతోంది. తెలంగాణ మాజీ సీఎం కేసీఆర్ కుటుంబంలో ఏం జరగబోతోంది. కవిత విషయంలో నెక్స్ట్ ఏంటి.. షోకాజ్ నోటీసులు ఇస్తా.. ఇవ్వా.., కవితపై చర్యలు తీసుకుంటారా లేదా.. ఇంతకీ కవిత కొత్త పార్టీ పెడుతుందా.. ఇలా ఎన్నో ప్రశ్నలు .. ఇన్నాళ్లు లక్షలాది మెదళ్లను కదిలిస్తూనే ఉన్నాయి. కానీ తాజాగా జరుగుతున్న పరిణామాలు చూస్తుంటే.. ఈ ప్రశ్నలకు సమాధానం మాత్రం దొరకడనే వాదనలు బలంగా వినిపిస్తున్నాయి.మే 2 వతేదిన బీఆర్ ఎస్ పార్టీ అధినేత, తన తండ్రి కేసీఆర్ కు ఆ పార్టీ ఎమ్మెల్యే కవిత లేఖరాశారు. మైదీయర్ దాడి అంటూ మొదలుపెట్టి, మీరు అలా మాట్లాడటం బాగుంది, కానీ ఇలా కూడా మాట్లాడవలసింది. బిజెపితో దోస్తీ అనే అనుమానం రాకుండా విమర్శల డోస్ పెంచాల్సింది. అంటూ బిఆర్ఎస్ వరంగల్ రజతోత్సవ సభలో కేసీఆర్ ప్రసంగంపై , పార్టీలో అనుమానాలు , కార్యకర్తలకు జరుగుతున్న అన్యాయంపై లేఖలో వివరిస్తూ తన అసంతృప్తిని వ్యక్తం చేశారు..మే 22వ తేది.. సరిగ్గా లేఖ రాసిన ఇరవైరోజుల తరువాత కవిత రాసిన లేఖ లీకైయ్యింది. మీడియా చేతికి కవిత తండ్రికి రాసిన స్పీత్రెట్ లేఖ చిక్కింది. ఇంకేముంది వరుస కథనాలతో మీడియా హోరెత్తింది. పార్టీలో ఇన్నాళ్లు గుట్టుపప్పుడుకాకుండా ఉన్న లోపాలు ఒక్కసారిగా వెలుగులోకి వచ్చాయి. మే 23వ తేది.. ఆమెరికా పర్యటన తిరుగు ప్రయాణంలో శంషాబాద్ విమానాశ్రయానికి చేరుకున్న కవిత మీడియాతో మాట్లాడారు. తాను రాసిన లేఖ లీక్ పై ప్రశ్నించిన మీడియా సైతం అవకాశ్యుల్లా సొంత పార్టీపై తీవ్ర విమర్శలు చేశారు. తన తండ్రికి కేసీఆర్ దేవుడు అంటూ మొదలుపెట్టి, ఆయన చుట్టూ కొన్ని దెయ్యాలున్నాయి, పార్టీ నుండి కోవర్షులను బయటకు పంపాలి. తాను తన తండ్రికి రాసిన లేఖను లీక్ చేసిన వారిపై చర్యలు తీసుకోవాలన్నారు.మే 29వ తేది.. నేను జైలులో ఉన్నప్పుడు బిజెపితో బిఆర్ ఎస్ విలీనం చేసేందుకు సిద్ధమైయ్యారు. ఆ ప్రయత్నాన్ని నేనే అడ్డుకున్నాంటూ తెలంగాణ రాజకీయాల్లో గ్రానెడ్ పేల్చింది. నా జోలికొస్తే బాగోదు. నాపై విధేశాల నుండి బీఆర్ ఎస్ సోషల్ మీడియా ద్వారా తప్పుడు ప్రచారం చేయిస్తున్నారంటూ మీడియా చిట్ చాట్ లో తీవ్ర పదజాలంతో సొంత పార్టీ నేతల తీరుపై తీవ్ర విమర్శలు చేశారు కవిత. కేసీఆర్ కు నోటీసులు ఇస్తే స్పందించలేదు కానీ, మరో నేతకు నోటీసులు ఇస్తే నానా హంగామా చేస్తారా అంటూ నేరుగా అన్న కేటీఆర్, బాప హరీష్ రావులను టార్గెట్ చేశారు.ఇదే చివరిగా బీఆర్ ఎస్ పార్టీపై కవిత చేసిన విమర్శలు. నేరుగా మీడియా కెమెరాల



ముందు ఓసారి, చిట్ చాట్ పేరుతో మరోసారి సొంత పార్టీలో పరిణామాలపై విరుచుకుపడిన కవిత, ఆ దెయ్యాల వల్లే పార్టీకి తీవ్ర నష్టం జరుగుతుందని ధిక్కార స్వరంతో మాట్లాడిన కవిత. ఆ తరువాత మూడు సార్లు మీడియా సమావేశాల్లో మాట్లాడినా, ఎక్కడా పార్టీ ఊసే తేలేదు. దెయ్యాల విషయం తేల్చాలంటూ ప్రశ్నించలేదు. లేఖ లీకు వీరుల మాటెత్తలేదు. ఇదిలా ఉంటే గతంలో ఎన్నడూ లేనట్లుగా మే 31వ తేది తెలంగాణ జాగృతి నూతన కార్యాలయం ప్రారంభించారు. కేసీఆర్ కు కాళేశ్వరంపై నోటీసులు ఇవ్వడం అంటే తెలంగాణకు నోటీసులు ఇవ్వడమేనంటూ, ఈనెల 4వ తేదిన మహాధర్మార్కు పిలుపునిచ్చారు.ఇలా పార్టీపై తీవ్ర ధిక్కార స్వరంతో మే 23వ తేదిన మొగదలైన కవిత ఎపిసోడ్ కు కేవలం ఆరో బ్రతికే సమావేశాలు నిర్వహించడంతో బీఆర్ ఎస్ కు దూరమైయ్యారు.తాజాగా మరో అడుగు ముందుకేసి బీఆర్ ఎస్ బాన్ నోటీసులకు నిరసనగా, బీఆర్ ఎస్ చేయాల్సిన నిరసనలు తాను బుజానకెత్తుకుని, జాగృతి ఆధ్వర్యంలో మహాధర్మార్కు పిలుపునివ్వడం చూస్తుంటే, బీఆర్ ఎస్ లో కేసీఆర్ చుట్టూ ఉన్న దెయ్యాలను జాగృతి మంత్రంతో వదిలించిపట్లయ్యిందనే విమర్శలోస్తున్నాయి. సొంత కుంపటి కోసం ఇంత రాధాంతం అవసరమా అనే వాదనలు వివిస్తున్నాయి.

వెల్లువెత్తున్నాయి. చిట్ చాట్ లో మాట్లాడిన మాటలపై షోకాజ్ ఇవ్వడం సాధ్యం కాకపోవచ్చు. కానీ శంషాబాద్ ఎయిర్ పోర్టు సాక్షిగా మీడియా కెమెరాల ముందు కేసీఆర్ చుట్టూ దెయ్యాలు అంటూ పార్టీ పరువు పోయేలా మాట్లాడారు కవిత. కేసీఆర్ ను తప్పుదోవ పట్టిస్తున్నారంటూ అధినేత పార్టీ నడుపుతున్న తీరునే ప్రశ్నించారు. ఇలా పార్టీ లైన్ దాటినా మరి షోకాజ్ ఎందుకు ఇవ్వలేదనేవారు లేకపోలేదు. అదే మరో నేత బిఆర్ ఎస్ కవితలా విమర్శలు చేస్తే పార్టీ నుండి సాగనంపి వారం దాటేది అన్నవారు లేకపోలేదు. బిఆర్ ఎస్ పార్టీలో తన తండ్రి చుట్టూ దెయ్యాలున్నాయి అంటూ మొదలైన కవిత ఆగ్రహం, తెలంగాణ జాగృతి నూతన కార్యాలయం ఏర్పాటుతో వేరు కుంపటి పెట్టడం, కేసీఆర్ కు జాగృతి రెండో కన్ను అనడం, జాగృతీ జిల్లా నేతలతో ప్రత్యేక సమావేశాలు నిర్వహించడంతో బీఆర్ ఎస్ కు దూరమైయ్యారు.తాజాగా మరో అడుగు ముందుకేసి బీఆర్ ఎస్ బాన్ నోటీసులకు నిరసనగా, బీఆర్ ఎస్ చేయాల్సిన నిరసనలు తాను బుజానకెత్తుకుని, జాగృతి ఆధ్వర్యంలో మహాధర్మార్కు పిలుపునివ్వడం చూస్తుంటే, బీఆర్ ఎస్ లో కేసీఆర్ చుట్టూ ఉన్న దెయ్యాలను జాగృతి మంత్రంతో వదిలించిపట్లయ్యిందనే విమర్శలోస్తున్నాయి. సొంత కుంపటి కోసం ఇంత రాధాంతం అవసరమా అనే వాదనలు వివిస్తున్నాయి.

కాళేశ్వరం ప్రాజెక్టులో ఏం జరగబోతోంది

హైదరాబాద్ : తెలంగాణ రాష్ట్రంలో బీఆర్ఎస్ హయాంలో నిర్మించిన కాళేశ్వరం ప్రాజెక్టు ఒక అద్భుతమైన ఇంజనీరింగ్ ప్రతిభకు నిదర్శనమని చాలామంది భావిస్తారు. అయితే, కాంగ్రెస్ ప్రభుత్వం ఈ ప్రాజెక్టును అవినీతి, నాణ్యతా లోపాలకు నిలయంగా ఆరోపిస్తోంది. ఈ ప్రాజెక్టు తెలంగాణకు జీవనాది అని గులాబీ నేతలు అంటుంటే, ఇది మొత్తం అవినీతిమయం అని హస్తం నేతలు విమర్శిస్తున్నారు.కాళేశ్వరం ప్రాజెక్టులోని మేడిగడ్డ బ్యారేజ్ కుంగిపోవడంతో, ప్రాజెక్టు నిర్మాణంలో లోపాలున్నాయని, డిజైన్లో తప్పులున్నాయని, అంచనాలు పెంచేశారని, భారీగా అవినీతి జరిగిందన్న ఆరోపణలు వెల్లువెత్తాయి. ఈ నేపథ్యంలో, తెలంగాణ ప్రభుత్వం మార్చి 2024లో ఒక జూడిషియల్ కమిషన్ను ఏర్పాటు చేసింది. ఏకసభ్య కమిషన్ గా ఏర్పాటు చేయబడిన దీనికి మాజీ సుప్రీంకోర్టు న్యాయమూర్తి జస్టిస్ పినాకి చంద్ర ఘోష్ అధిపతిగా వ్యవహరిస్తున్నారు. కాళేశ్వరం ప్రాజెక్టుపై ప్రధాన ఆరోపణలు మేడిగడ్డ బ్యారేజ్ కుంగిపోవడం, పంపుహౌసులు మునిగిపోవడం వంటి సంఘటనలు ప్రాజెక్టు డిజైన్లో, నిర్మాణంలో తీవ్రమైన లోపాలను ఎత్తిపెత్తుతున్నాయి. ప్రాజెక్టు అంచనా వ్యయం ప్రారంభంలో వేల కోట్ల రూపాయలు ఉండగా, అది లక్ష కోట్ల రూపాయలకు పైగా

పెరిగింది. ఇందులో అవినీతి జరిగిందన్న ఆరోపణలున్నాయి. నిర్మాణ పనుల్లో నాణ్యత లోపాలుఉన్నాయని, తక్కువ నాణ్యత కలిగిన సామగ్రిని ఉపయోగించారన్న ఆరోపణలు కూడా ఉన్నాయి. ప్రాజెక్టు పేరుతో ప్రజాధనాన్ని దుర్వినియోగం చేశారని, ఇందులో మిఖ్య నేతలకు లబ్ధి చేకూరిందన్న ఆరోపణలు బలంగా వినిపిస్తున్నాయి. కాళేశ్వరం ప్రాజెక్టులో కేసీఆర్ పాత్రపై విచారణ తెలంగాణ ముఖ్యమంత్రిగా కేసీఆర్ ఉన్న సమయంలోనే ఈ కాళేశ్వరం ప్రాజెక్టుకు రూపకల్పన జరిగింది. ఆయనే స్వయంగా ఈ ప్రాజెక్టును ఒక ఇంజనీర్ గా రూపొందించారన్న ప్రచారం విస్తృతంగా సాగింది. ఈ ప్రాజెక్టు నిర్మాణం సహా అన్ని విషయాల్లో కేసీఆర్ కీలకపాత్ర పోషించారన్నది ప్రస్తుత కాంగ్రెస్ ప్రభుత్వం భావన. మేడిగడ్డ బ్యారేజ్ కుంగిపోవడం, అంచనాలు పెంపు, నిధుల్లో అవినీతి వంటి వాటిపై విచారణ జరిపేందుకు కాళేశ్వరం కమిషన్ కేసీఆర్ కు నోటీసులు జారీ చేసింది.జూన్ 5వ తేదీన విచారణకు హాజరు కావాలని మొదట నోటీసుల్లో పేర్కొంది. అయితే, కేసీఆర్ విజ్ఞప్తి మేరకు కమిషన్ విచారణ తేదీని జూన్ 11కు మార్చింది. ప్రాజెక్టు రూపకల్పన దశ నుండి ప్రాజెక్టు ప్రారంభం వరకు జరిగిన అన్ని వ్యాంశాలపై కేసీఆర్ కు కమిషన్ ప్రశ్నించే అవకాశం ఉంది. ప్రాజెక్టు నిర్ణయాలు, పర్యవేక్షణ వంటి అంశాల్లో ఆయన పాత్రపై ఆరా

తీయనుంది.తెలంగాణ ఏర్పడిన తొలి ప్రభుత్వంలో హరీశ్ రావు నీటిపారుదల శాఖ మంత్రిగా పనిచేశారు. ఆయన హయాంలోనే కాళేశ్వరం ప్రాజెక్టు ప్రారంభమైంది. ఈ ప్రాజెక్టు రూపకల్పన, నిర్మాణ పనుల పర్యవేక్షణ, అంచనాల పెంపు, పర్యవేక్షణ లోపాలు, మేడిగడ్డ బ్యారేజ్ కుంగిపోవడం వెనుక గల కారణాలు, నిధుల్లో అవకతవకల ఆరోపణలు వంటి అంశాలపై కాళేశ్వరం కమిషన్ విచారణ జరపనుంది. జూన్ 9వ తేదీన విచారణకు హాజరు కావాలని ఆయనకు నోటీసులు జారీ చేసింది. ప్రాజెక్టు అమలులో మాజీ మంత్రి హరీశ్ రావు పాత్ర, ఆయన నిర్ణయాలు, బాధ్యతపై కమిషన్ దృష్టి సారించనుంది.కేసీఆర్ తొలి కేబినెట్ లో ప్రస్తుత బీజేపీ ఎమ్మెల్యే ఈటల రాజేందర్ ఆర్థిక మంత్రిగా పనిచేశారు. కాళేశ్వరం ప్రాజెక్టు రూపకల్పన, వ్యయ అంచనాల, ఆర్థిక శాఖ అనుమతుల జారీ, నిధుల పంపిణీ, బడ్జెట్ కేటాయింపులు, ఆర్థిక అవకతవకలపై ఆరోపణలు వంటి అంశాలపై విచారణకు ఈటల రాజేందర్ ను కమిషన్ ప్రశ్నించనుంది. జూన్ 6వ తేదీన విచారణకు హాజరు కావాలని కాళేశ్వరం కమిషన్ నోటీసుల్లో పేర్కొంది.కాళేశ్వరం ప్రాజెక్టుపై ఈ విచారణ ఇప్పుడు తెలంగాణ రాజకీయాల్లో తీవ్ర చర్చనీయాంశంగా మారింది. మాజీ సీఎం కేసీఆర్ కమిషన్ ఎదుట హాజరు కావాలని నిర్ణయించుకోవడం ఇప్పుడు మరింత చర్చకు దారితీసింది.

పర్యావరణాన్ని కాపాడడానికి కృషి చేయాల్సి.

-మొదటిపేజీ తరువాయి

సంగ్రక్షించుకోవాలని కోరారు. తమ పిల్లలను ప్రాథమిక ఉన్నత సాంకేతిక విద్యా అందుకునే విధంగా ప్రోత్సహిస్తూ తెలంగాణ రాష్ట్రం ఎద్యుకేషన్ లో దేశంలోనే నెంబర్ వన్ ఉండే విధంగా ప్రభుత్వం చేస్తున్న చర్యలకు తల్లిదండ్రులు సహకరించాలి.ప్రభుత్వం రూపొందిన ప్రజల సహకారం కావాలి. ఒక కుటుంబంలో ఒక వ్యక్తి చదువుకొని ఎదిగితే ఆ కుటుంబం మొత్తం అభివృద్ధి చెందుతుంది. మారుతున్న కాలానికి అనుగుణంగా సాంకేతిక విప్లవం వచ్చింది.ప్రజలకు సౌకర్యాలు పెరిగాయి సాంకేతిక విద్య అందుబాటులోకి వచ్చింది. ప్రపంచ స్థాయి కాంపిటీటివ్ స్కెల్స్ ఉండే ఎద్యుకేషన్ వచ్చింది. తెలంగాణ ప్రభుత్వం యంగ్ ఇండియా ఇంటిగ్రేటెడ్ స్కూల్, యంగ్ ఇండియా స్కూల్ యూనివర్సిటీ,యంగ్ ఇండియా స్పోర్ట్స్ యూనివర్సిటీ తీసుకొచ్చాం.తెలంగాణ ప్రభుత్వం టీచర్ల నియామకాలు, బదిలీలు, ప్రమోషన్లు ఇచ్చింది ఇంటిగ్రేటెడ్ గురుకులాలు తెచ్చింది హాస్టల్ మెన్ చార్జీలు, కాన్స్టాబిల్ చార్జీల పెంపాం.ఎద్యుకేషన్ కు మా ప్రభుత్వం మొదటి ప్రాధాన్యత ఇస్తుంది.తెలంగాణ యావత్ ప్రజలకు విజ్ఞప్తి.. స్కూల్ టైట్స్ లేకుండా సామాజిక బాధ్యతగా అందరూ చదువు అందుకునే విధంగా ప్రభుత్వం తీసుకుంటున్న చర్యలకు మద్దతుగా నిలబడండి.తల్లిదండ్రుల విద్యను అందించేందుకు బాధ్యత గా వ్యవహరించాలి.ప్రపంచ పర్యావరణ దినోత్సవం సందర్భంగా అందరూ పర్యావరణాన్ని కాపాడడానికి కృషి చేయాలి.కాలుష్యాన్ని నియంత్రిణ చేయడానికి మొక్కలు నాటాలి. పర్యావరణం కాపాడడానికి ప్రతి తెలంగాణ బిడ్డ మొక్కలు నాటడం తో పాటు దానిని కాపాడడానికి విధిగా దినచర్య గా తీసుకోవాలి. రాబోయే కాలానికి సమాజానికి మనం అందిస్తున్న భవిష్యత్ అస్తిగా గమనించాలి. లేదంటే భవిష్యత్ సమాజం క్షమించదు అక్సిజన్ పెట్టుకొని పోయే పరిస్థితి వస్తుంది. ఢిల్లీ మహా నగరంలో నివసించే పరిస్థితి లేదు హైదరాబాద్ లాంటి మహా నగరాల్లో కాలుష్యం పెరుగుతుంది, మొక్కలు నాటడానికి ప్రభుత్వం చర్యలు తీసుకుంటుంది. మొక్కలు నాటడానికి హైదరాబాద్ లో 30 లక్షల పైగా మొక్కలు నాటాలని ప్లాన్ చేస్తున్నాం మొక్కలు అందు బాటలో ఉన్నాయి ఎక్కడ ఇబ్బంది లేదు. జుహీరాబాద్ ప్రజా ప్రతినిధులు కోరితే వారం రోజుల్లో ఏసీ బస్సు వేస్తాం ప్రయాణికులు ఉపయోగించు కోవాలి.

అమ్మ పేరుతో మొక్క నాటండి..

ఢిల్లీ: వాతావరణ మార్పులపై పోరాటానికి, భవిష్యత్ తరాల పరిరక్షణకు మొక్కలు నాటడమే శరణ్యమని కేంద్ర హెంరాశాఖ సహాయమంత్రి బండి సంజయ్ కుమార్ వ్యాఖ్యానించారు. ఇందులో భాగంగా భారతీయ పౌరులందరూ తమ తల్లి పేరుతో ఒక్కో మొక్కను నాటి పర్యావరణ పరిరక్షణకు పాటుపాడాలని పిలుపునిచ్చారు. ప్రపంచ పర్యావరణ పరిరక్షణ దినోత్సవాన్ని పురస్కరించుకుని గురువారం న్యూఢిల్లీ ఇంతర్ మంతల్లోని తన అధికారిక నివాసంలో బండి సంజయ్ మొక్కలు నాటారు. తన కార్యాలయ సిబ్బందితో కూడా మొక్కలు నాటించారు. ఈ మేరకు ఓ ప్రకటన విడుదల చేశారు. మొక్కల పెంపకం ద్వారా ప్రతి ఒక్కరూ సామాజిక బాధ్యతగా భావించాలని కోరారు బండి సంజయ్ కుమార్. వాతావరణ మార్పులపై పోరాటం చేయాల్సిన అవసరం ఉందని బండి సంజయ్ కుమార్ అన్నారు. అలాగే జీవ వైవిధ్య పరిరక్షణ, భవిష్యత్ తరాలకు హరిత భూమిని అందించేందుకు మనమంతా సామూహిక బాధ్యతగా భావించాలని అభిప్రాయపడ్డారు. అందులో భాగంగా ప్రతి ప్రభుత్వ ఉద్యోగితోపాటు ప్రతీ భారతీయ పౌరుడు ‘ఏక్ పేడ్ మాతే నామ్’ నినాదంతో తమ తల్లి పేరుతో ఒక్కో మొక్కను నాటాల్సిన అవసరం ఎంతైనా ఉందని ఉద్ఘాటించారు. తద్వారా పర్యావరణ పరిరక్షణ అనేది ఇంటి నుంచే ప్రారంభమవుతుందని, తల్లుల అనురాగానికి, పోషణకు గుర్తుగా మొక్కలు నాటడం ఒక అర్థవంతమైన నివాళి అవుతుందని బండి సంజయ్ కుమార్ పేర్కొన్నారు.

పర్యావరణ దినోత్సవ వేళ పదో తరగతి టాపర్లలో

కలిసి మొక్కలు నాటిన కిషన్ రెడ్డి



కేంద్ర బొగ్గ, గనుల శాఖ మంత్రి కిషన్ రెడ్డి ప్రపంచ పర్యావరణ దినోత్సవాన్ని పురస్కరించుకుని ఢిల్లీలోని తన అధికార నివాసం (6, అశోకా రోడ్) వద్ద మొక్కలు నాటారు. ఈ కార్యక్రమంలో తెలంగాణ పదో తరగతి పరీక్షల్లో టాప్ ప్లేస్ లో నిలిచిన ప్రభుత్వ పాఠశాల విద్యార్థులు పాల్గొన్నారు. వారికి అభినందనలు తెలిపిన మంత్రి, పర్యావరణ పరిరక్షణలో ముందుండాలని సూచించారు. ఈ సందర్భంగా పర్యావరణాన్ని కాపాడడానికి గ్రామస్థాయిలో కృషి చేస్తున్నవారిని కిషన్ రెడ్డి ప్రశంసించారు. ఈ సందర్భంగా ప్రపంచ పర్యావరణ దినోత్సవం ఫ్లాస్క్ కాలుష్యం వ్యతిరేకంగా ప్రజల్లో అవగాహన పెంచడం, ప్లాస్టిక్ వాడకాన్ని తగ్గించడం, పునర్నియోగం చేయడం, పునరాలోచించడం వంటి చర్యలపై ఘోకన్ పెట్టింది.

యువవికాసం లబ్ధిదారుల

ఎంపికపైనే ప్రధానంగా చర్చ

-మొదటిపేజీ తరువాయి

లబ్ధి చేకూర్చేలా నిర్ణయాలు తీసుకునే అంశంపై చర్చిస్తున్నారు. అలాగే ఇందిరమ్మ ఇళ్ల పథకంలో మొదటి విడత కింద నియోజకవర్గానికి 3,500 ఇళ్లు ఇచ్చే విషయంపైనా సమావేశంలో చర్చ జరుగుతున్నట్లు సమాచారం.

రేషన్... పరేషాన్...

-మొదటిపేజీ తరువాయి

గతంలో దొడ్డు బియ్యం ఇచ్చేటప్పుడు ఇంతటి రష్ ఉండేది కాదని రేషన్ దుకాణాల డీలర్లు చెబుతున్నారు. చాలా వరకూ బియ్యాన్ని తీసుకునే వారు కాదని, కొందరు తీసుకున్న బియ్యాన్ని బయట వ్యాపారులకు విక్రయించే వారని చెబుతున్నారు.సన్న బియ్యం కావడంతో... సన్న బియ్యం కావడంతో అందులోనూ ఉచితంగా ఇవ్వడం, ఇంట్లో ఎంత మంది ఉన్నప్పటికీ ఒక్కొక్కరికీ ఆరు కిలోల చొప్పున సన్న బియ్యం ఇస్తుండటంతో సన్న బియ్యానికి మంచి డిమాండ్ ఏర్పడింది. తెలంగాణలో మొత్తం 90 లక్షలకు పైగా రేషన్ కార్డులున్నాయి. అందులో మూడుకోట్ల మందికి సన్నబియ్యాన్ని తెలంగాణ ప్రభుత్వం అందిస్తుంది. ప్రతినిల రేషన్ దుకాణాలకు రెండు లక్షల మెట్రిక్ టన్నుల బియ్యాన్ని సరఫరా చేస్తుంది. ఎక్కడా బియ్యం కొరత అంటూ లేకుండా చర్యలు తీసుకుంటున్నారు. కొత్త రేషన్ కార్డులు వస్తే మరో ముప్పులు లక్షల మంది లబ్ధిదారులు పెరిగే అవకాశముంటున్నారు. ఈ సన్నబియ్యం పథకం కోసం కేంద్రరాష్ట్ర ప్రభుత్వాలు మొత్తం 10,615 కోట్ల రూపాయలు ఖర్చు చేస్తున్నాయి. అందులో పైగా ప్రభుత్వం ఐదు వేలకోట్ల రూపాయలను ఖర్చుచేస్తుంది. ఆదనంగా ప్రభుత్వం 2 మూడు కోట్ల రూపాయలు భారం పడినప్పటికీ గతంలో అరవై శాతం మంది మాత్రమే రేషన్ బియ్యం తీసుకునే వారని, ఇప్పుడు వందశాతం మంది తీసుకోవడం పథకం సూపర్ సక్సెస్ అయిందని చెప్పడానికి ఉదాహరణ అని ప్రభుత్వ వర్గాలు అందుచున్నాయి. ఇదే సమయంలో మూడు నెలల పాటు భారీ వర్షాలు, వరదలు ఉంటాయని భావించి మూడు నెలలకు ఒకేసారి సన్న బియ్యం ఇస్తుండటంతో దీనికి డిమాండ్ ఏర్పడింది. అందుకే రేషన్ దుకాణాల పద్దకు కూర్చు కరుతున్నారు. అనేక చోట్ల రద్దీ ఎక్కువగా ఉండటంతో బియ్యం తీసుకునేందుకు ఎక్కువ సమయంపడుతుంది.

అర్జులందరికీ దశల వారీగా ఇందిరమ్మ ఇండ్లు జోరుగా గ్రామాల్లో నిర్మాణాలకు మార్క్ అవుట్

వాస్తవ నేస్తం, ఇచ్చోడ : అర్జులైన నిరుపేదలందరికీ దశల వారీగా ఇందిరమ్మ ఇండ్లను రాష్ట్ర ప్రభుత్వం మంజూరు చేస్తుందని ఎస్పీ సెల్ మండల అధ్యక్షులు పట్ల గోవర్ధన్, బీసీ సెల్ మండల ఉపాధ్యక్షులు గోపల శివ కుమార్ అన్నారు. ఇది నిరంతర ప్రక్రియ అని వారు పేర్కొన్నారు. గురువారం ఇచ్చోడ మండలంలోని కోకన్ మన్సూర్, ధరం పురీ, చించోలి, జిల్లా గ్రామాల్లో ఇందిరమ్మ ఇండ్ల నిర్మాణాలకు అధికారులు మార్క్ అవుట్ వేశారు. ఈ సందర్భంగా వారు కోకన్ మన్సూర్ గ్రామంలో మాట్లాడారు. గత బీఆర్ఎస్ ప్రభుత్వం పేద ప్రజల సొంతింటి కలను విస్మరించిందని అన్నారు. పేదవారి పట్ల ప్రభుత్వానికి చిత్తశుద్ధి, ప్రేమ అభిమానాలు ఉన్నాయన్నారు. ప్రస్తుతం ప్రజలకు అందించే ఇండ్లు మొదటి విడత మాత్రమేనని, ప్రతి సంవత్సరం ఇందిరమ్మ ఇండ్లు మంజూరు ఉంటుందని, లబ్ధిదారులు ఎలాంటి ఆందోళనలకు గురికావద్దన్నారు. ఈ కార్యక్రమంలో ఎంపీడీవో కొండ లక్ష్మణ్, పంచాయతీ కార్యదర్శి ఆదే మహేందర్, ఇందిరమ్మ ఇండ్ల నిర్మాణ కమిటీ సభ్యులు లబ్ధిదారులు తదితరులు పాల్గొన్నారు.



మేము ఎస్టీలమే..!

ప్రజల అభిమానం ఓర్వలేక తప్పుడు ఆరోపణలు
మాజీ సర్పంచ్ సునీత, దేవానంద్ కుటుంబ సభ్యులు

వాస్తవ నేస్తం, ఇచ్చోడ : మేము లంబాడ జాతికి (ఎస్టీ)చెందిన వారిమని, మా కుటుంబం పై ఇచ్చోడ పట్టణ ప్రజలు చూపుతున్న ప్రేమ, అభిమానం ఓర్వ లేక కొందరు తాము గిరిజనులం కాదంటూ తప్పుడు ఆరోపణలు చేస్తున్నారని, దీనిని మేము తీవ్రంగా ఖండిస్తున్నామని ఇచ్చోడ మేజర్ గ్రామ పంచాయతీ మాజీ సర్పంచ్ లు చౌహాన్ సునీత, ప్రమీల, మాజీ ఎంపీటీసీ చౌహాన్ దేవానంద్ అన్నారు. గురువారం ఇచ్చోడలోని వారి నివాసంలో వారు విలేకరులతో మాట్లాడారు. తాము తాతలు, ముత్తాతల కాలం నుంచి ఎస్టీలుగా ఉన్నామన్నారు. ఎన్నికలు వస్తున్నప్పుడు మాత్రమే కొందరు తమ కుటుంబం ఎస్టీ లు కాదని అంటున్నారని వారు తెలిపారు.

జిల్లా కలెక్టర్ జారీ చేసిన ఉత్తర్వులను తాము స్వీకరిస్తున్నామని, తమకు ముప్పై రోజుల గడువు ఇచ్చారని, గడువు లోపు అన్ని ఆధారాలు సమర్పించి ఎస్టీలుగా నిరూపించుకుంటామని వారు పేర్కొన్నారు. రాజకీయంగా తమ కుటుంబాన్ని ఎదుర్కొనే సత్తా లేక, ఎన్నికల సమయంలో జిల్లా ఉన్నత అధికారులపై ఒత్తిడి తెస్తూ తప్పుడు ప్రచారాలు చేస్తున్నారని వారు చెప్పారు. గతంలో కూడా ఎన్నోసార్లు తమపై లేని పని ఆరోపణ చేస్తూ, ఉన్నతాధికారులకు ఫిర్యాదు చేశారని వారు తెలిపారు. వీటిపై తగిన ఆధారాలు, నిక్షాల్లను ఉన్నతాధికారులకు చూపించడం జరిగిందని వారు పేర్కొన్నారు.



మా తండ్రి కిషన్, దిగ్గూర్ లో నివసిస్తున్నారని చెప్పారు. మా తాత సిర్ పతి హీరాపూర్ లో నివాసము ఉండి, బతుకు దెరువు కోసం నిర్మల్ జిల్లా సారంగాపూర్ లో నివసిస్తున్నారని, అక్కడ కూడా వారు ఎస్టీలుగా ఉన్నారని వారు వివరించారు. తమ కుటుంబం పై తప్పుడు ఆరోపణలు చేయడం మానుకోవాలని వారు హితవు పలికారు.

బ్యాంకుల వద్ద దళారులు.. కొరడా జూలిపించిన పోలీసులు

రైతుల వేషధారణలో ఆపరేషన్ నిర్వహించిన పోలీసులు
జిల్లావ్యాప్తంగా 34 మంది దళారులపై కేసు నమోదు
దళారుల వద్ద నుండి పలు పత్రాలు స్వాధీనం



వివరాలు వెల్లడిస్తున్న జిల్లా ఎస్పీ లఖిల్ మహాజన్

వాస్తవ నేస్తం,ఆదిలాబాద్: బ్యాంకుల వద్ద రైతులను మోసం చేస్తూ బ్యాంకు రుణాలు ఇప్పిస్తామంటూ రైతులను దోచుకుంటున్న దళాలు పై పోలీసులు కొరడా జల్పించారు. జిల్లాలోని పలు మండలాలలో పోలీసులు రైతుల వేషధారణలో బ్యాంకుల వద్దకు వెళ్లి దళారులను పట్టుకున్నారు. జిల్లా ఎస్పీ అఖిల్ మహాజన్ వెల్లడించిన వివరాల ప్రకారం...వ్యవసాయ భూముల పై రుణాల కోసం బ్యాంకులకు వెళ్లే రైతులకు తాము వ్యవసాయ రుణాలు ఇప్పిస్తామంటూ కొందరు దళారులు బ్యాంకులలో, తమకున్న పరిచయాలతో రుణాలు ఇప్పించి రైతుల వద్ద నుండి అధిక మొత్తంలో కమిషన్ రూపంలో దబ్బులు దోచుకుంటున్న దళారులపై పోలీసులు జిల్లా వ్యాప్తంగా రైతుల వేషధారణలో బ్యాంకులకు వద్దకు వెళ్లి దళారులను పట్టుకుని కేసులు నమోదు చేశారు. బుధవారం జిల్లా



రైతు వేషధారణలో ఇచ్చోడ సీబి బండారి రాజు

వ్యాప్తంగా 9 మండలాలలో జిల్లా పోలీసలే రైతులుగా వేషధారణ మార్చి 16 బృందాలను ఏర్పాటు చేసి బ్యాంకులకు తరలించగా, రైతులను మోసం చేయాలనే నేరస్వభావం కలిగిన దళారులు పోలీసులతో ఔరసారాలు చేయడం, రైతు రుణమోపీ తామే కట్టి ఎక్కువ రుణాన్ని కేటాయించి వచ్చిన దానిలో తమకు వాటా ఇయ్యాలని ఔరసారాలు ప్రారంభించారు, ఇలా జిల్లా లోని వివిధ బ్యాంకుల వద్ద రైతులను మోసం చేస్తున్న 34 మంది దళారులను పట్టుకున్నారు.

పట్టుబడిన దళారుల వివరాలు...

జిల్లావ్యాప్తంగా వివిధ మండలాలలో బ్యాంకుల వద్ద దళారి వ్యవస్థను నిర్వహించడం కోసం, రైతులకు న్యాయం చేకూరాలని ఉద్దేశంతో పోలీసులు బ్యాంగుల వద్ద దళారులను పట్టుకుని కేతువు నమోదు చేశారు. గుడిహతూర్ మండలంలో జయ బాయి శంకర్, అడే జైపాల్, తిత్తి సాగర్, గుగ్గే రాందాస్, ముందే రాందాస్,

సాంబేట కరుణాకర్, ఖండార్నర్ రమేష్, కతుర్ భారత్, జాడవ్ దినేష్ లు పట్టుబడ్డారు. ఉట్నూర్ మండలంలో జాడవ్ హరి, కుప్ర దొలత్ రావు, అర్నూవాద్ భీమ్ రామ్, రాథోడ్ గబ్బర్ సింగ్, జాడవ్ తానాజీ లపై పోలీసులు కేసులు నమోదు చేశారు. నర్సూర్ మండలానికి చెందిన జాడవ్ రాహుల్, జాడవ్ బిక్షపతి, రాథోడ్ అనిల్, జాడవ్ నీలేష్, జాడవ్ విజయ్ కుమార్, రాథోడ్ సురేష్, రాథోడ్ దుదిరం, రాథోడ్ యశ్వంతరావు, రాథోడ్ కార్తీక్ కుమార్, రాథోడ్ రాజేష్, రాథోడ్ గణేష్ లపై పోలీసులు కేసులు నమోదు చేశారు. బేల మండలంలో మహమ్మద్ అయూబ్ , సిర్సూర్ కార్ సజీమ్ , మురాడి సురేష్ లపై, భీంపూర్ మండలంలో కుప్రపు అశోక్, రెడ్డివారి దేవన్న లపై, మావల మండలంలో చక్రం దేవరావు ఇంద్రవెల్లి మండలంలో నారాయ్ రామ్, కొమర రామ్ షామ్, ఫారూఖ్ లపై పోలీసులు కేసులు నమోదు చేశారు.

ఎడిటర్ సంఘం అధ్యక్ష

ప్రధాన కార్యదర్శులకు సన్మానం



వాస్తవ నేస్తం,ఆదిలాబాద్: జిల్లా ఎడిటర్స్ అసోసియేషన్ అధ్యక్షులు ఫిరోజ్ ఖాన్ ప్రధాన కార్యదర్శి నరేష్ కుమార్ లకు తెలంగాణ మెడికల్ అండ్ హెల్త్ సంఘం జిల్లా అధ్యక్షులు బండారి కృష్ణ ప్రధాన కార్యదర్శి రఘురాం గౌరవ అధ్యక్షులు బ్రహ్మానందం రెడ్డి, హరీష్, నగేష్ ల అధ్యర్వంలో ఘనంగా సన్మానించారు. ఇటీవల ఎడిటర్ సంఘం జిల్లా అధ్యక్షులుగా నియమితులైన ఫిరోజ్ ఖాన్ ప్రధాన కార్యదర్శిగా నియమితులైన నరేష్ కుమార్ లను గురువారం రోజు తెలంగాణ మెడికల్ హెల్త్ సంఘం ఆధ్వర్యంలో సన్మానించారు. ఈ సందర్భంగా జిల్లా అధ్యక్షులు బండారి కృష్ణ మాట్లాడుతూ ఎడిటర్ సంఘం జిల్లా కమిటీ లో అధ్యక్ష ప్రధాన కార్యదర్శులుగా ఎంపికైన ఫిరోజ్ ఖాన్ కి నరేష్ కుమార్లను సన్మానించడం జరిగిందని తెలిపారు రాబోయే రోజుల్లో కూడా వీరు అనేక పదవులు రాష్ట్రస్థాయిలో కూడా పొందాలని ఆశిస్తున్నట్లు ఆయన తెలిపారు.

భూభారతి సదస్సులను

ప్రజలు సద్వినియోగం చేసుకోవాలి



వాస్తవనేస్తం ,జిజార్హతూర్: మండలంలోని భోప్ర గ్రామ పంచాయతీలో భూ భారతి రెవెన్యూ సదస్సు గురువారం అధికారులు నిర్వహించారు. ఇట్టి కార్యక్రమంలో 17 దరఖాస్తులు వచ్చినట్లు అధికారులు తెలిపారు. ఇట్టి దరఖాస్తులను త్వరితగతిన పరిష్కరిస్తామన్నారు. ఈ కార్యక్రమంలో డిప్యూటీ తహశీల్దార్ పవార్ హీరాలాల్ , ఆర్ఐబ రాథోడ్ సూర్ సింగ్ , ఏఈవో భోజన్న, మాజీ ఎంపీటీసీ సాంటెక గజానంద్,సంజీమ్, పాండురంగ్,గ్రామస్థులు తదితరులు పాల్గొన్నారు.

జూన్ నెలలో 100 ప్రసావాలు జరిగే

విధంగా ప్రణాళిక రూపొందించాలి

జిల్లా వైద్యాధికారి డాక్టర్ కే ప్రమోద్ కుమార్

కోరుట్ల : కోరుట్ల ప్రభుత్వ ఏరియా ఆసుపత్రిలో జూన్ నెలలో 100 ప్రసావాలు జరిగే విధంగా ప్రణాళిక రూపొందించాలని జిల్లా వైద్య ఆరోగ్యశాఖ అధికారి డాక్టర్ కే ప్రమోద్ వైద్య అధికారులకు, వైద్య సిబ్బందికి ఆదేశించారు.గురువారం పట్టణం లోని ఏరియా ఆసుపత్రిలో కథలాపూర్ ,అంభారి పేట ఓల్డ్, ఐలాపూర్ ప్రాథమిక ఆరోగ్య కేంద్రం వైద్యాధికారులు, సూపర్వైజర్ లకు,ఆరోగ్య కార్యకర్తలు, ఆశా కార్యకర్తలకు జిల్లా వైద్యాధికారి డాక్టర్ కే ప్రమోద్ కుమార్ సమీక్షా సమావేశం నిర్వహించారు. ఈ సందర్భంగా ఆయన మాట్లాడుతూ ఈ జూన్ నెలలో 100 గవర్నమెంట్ డెలివరీలు అయ్యేట్లుగా ప్రోత్సహించాలని దిశా నిర్దేశం చేశారు. దీనికి ప్రతి ఒక్క ఏఎన్ఎం ఆశా కార్యకర్త కృషి చేయాలని సూచించారు. గవర్నమెంట్ హాస్పిటల్స్ లో అన్ని రకాల మౌలిక వసతులను కేటాయించామని ప్రజలు దీనిని సద్వినియోగం చేసుకోవాలని తెలిపారు. కోరుట్ల ఏరియా హాస్పిటల్ లో నలుగురు గైనకాలజిస్టులు ఉన్నారని వారి సేవలను వినియోగించుకోవాలని తెలిపారు. మూడు నెలల ఎక్స్కెక్యూట్ డెలివరీ డేట్ లిస్టులను సిబ్బందికి అందజేస్తామని తథానుగుణంగా వారికి ఫోన్ కాల్ చేసి హాస్పిటల్ కు రావాల్సిందిగా మా యొక్క సిబ్బంది విజ్ఞప్తి చేస్తారని తెలిపారు. వచ్చిన గర్భవతులను ప్రేమతో ఆహ్వానించి వారికి అన్ని రకాల సేవలు చేయాలని డాక్టర్లకు సూచించారు. ఈ కార్యక్రమంలో జిల్లా మాత శిశు సంరక్షణ అధికారి డాక్టర్ జైపాల్ రెడ్డి,కోరుట్ల ఏరియా హాస్పిటల్ సూపర్వైజర్ డాక్టర్ సునీత, ఆర్ఎంవో వినోద్ కుమార్, గైనకాలజిస్టులు శ్రీలత,విజయ్ లక్ష్మి,చైతన్య సుధా, వైద్యాధికారులు శ్రీనివాస్, గంగాధర్, సూపర్వైజర్లు తులసి వెంకటరమణ, ధనంజయ , భూషణ్, శ్రీధర్, ఉదయ ప్రసాద్,ఏఎన్ఎంలు, ఆశా కార్యకర్తలు తదితరులు పాల్గొన్నారు

విద్యార్థులూ కంప్యూటర్ పరిజ్ఞానం పెంచుకోవాలి

కరీంనగర్ : ఆధునిక కాలంలో కంప్యూటర్ వినియోగం అత్యవసర మైనది అని విద్యార్థులు కంప్యూటర్ పై పట్టు పెంచుకోవాలని కలెక్టర్ పమేలా సత్పతి అన్నారు.కలెక్టరేట్ లోని చెన్నారెడ్డి మానవ వనరుల అభివృద్ధి సంస్థ ప్రాంతీయ శిక్షణ కేంద్రంలో ప్రభుత్వ పాఠశాలల విద్యార్థులకు టేబిక్ కంప్యూటర్ స్క్రీన్, ఫోటోషాప్ పై నిర్వహించిన సమ్మర్ క్యాంప్ శిక్షణ తరగతులు ముగిశాయి. గురువారం శిక్షణ పొందిన విద్యార్థులకు సర్టిఫికెట్లు ప్రధానం చేశారు.ఈ సందర్భంగా కలెక్టర్ మాట్లాడారు. ఫోన్ కు దూరం ఉండి వున్నకాలకు దగ్గర ఉండాలని విద్యార్థులకు సూచించారు. చదువు, క్రమశిక్షణను నమ్ముకుంటే ఉన్నత స్థానాలకు ఎదుగుతామని.. దీంతో సమాజంలో గౌరవం వస్తుందన్నారు. ప్రతిరోజు కంప్యూటర్ పై ప్రాక్టీస్ చేయాలన్నారు. హాంవర్క్ గా ఒక పేజీ టైప్ చేసి పవర్ పాయింట్ ప్రజెంటేషన్ తయారు చేయడం అలవాటు చేసుకోవాలన్నారు. ఇది భవిష్యత్తులో ఎంతో ఉపయోగపడుతుందన్నారు.త్వరలో ప్రభుత్వ పాఠశాలల్లో చదివే ఇంటర్ విద్యార్థులకు కూడా కంప్యూటర్ పై శిక్షణ ఇస్తామని పేర్కొన్నారు. అనంతరం విద్యార్థులను పలు ప్రశ్నలు అడిగి సమాధానాలు రాబట్టారు.ఈ కార్యక్రమంలో జిల్లా విద్యా నియంత్రణ అధికారి అశోక్ రెడ్డి, ప్రాంతీయ శిక్షణ కేంద్రం మేనేజర్ వెంకట రాంబాబు, ప్రోగ్రాం ట్రైనర్ సంతోష్ కుమార్ పాల్గొన్నారు.

మాగంటి గోపీనాథ్ కు తీవ్ర అస్వస్థత

హైదరాబాద్ : జూబ్లీహిల్స్ ఎమ్మెల్యే మాగంటి గోపీనాథ్ తీవ్ర అస్వస్థతకు గురయ్యారు. విజిజ్ ఆస్పత్రిలో చికిత్స పొందుతున్నారు. పరిస్థితి క్రిటికల్ గా ఉన్నట్లు సమాచారం. ప్రస్తుతం ఆయన బీఆర్ఎస్ నుంచి ఎమ్మెల్యేగా కొనసాగుతున్నారు.బీఆర్ఎస్ ఎమ్మెల్యే మాగంటి గోపీనాథ్ తీవ్ర అస్వస్థతకు గురయ్యారు. గుండె సమస్యతో బాధ పడుతున్న ఆయన.. గచ్చిబౌలిలోని విజిజ్ ఆసుపత్రిలో చికిత్స పొందుతున్నారు. ప్రస్తుతం సీరియస్ గా ఉన్నట్లు సమాచారం. ప్రస్తుతం ఆయన బీఆర్ఎస్ పార్టీలో కొనసాగుతున్నారు. మాగంటి గోపీనాథ్ 1983లో తెలుగుదేశం పార్టీ ద్వారా రాజకీయాల్లోకి వచ్చారు. పార్టీలో పలు బాధ్యతలను నిర్వహించారు.